



റബ്ബർഗവേഷണ കേന്ദ്രത്തിലെ ശാസ്ത്രജ്ഞർക്ക് അവാർഡ്

Posted On: 20 FEB 2017 5:48PM by PIB Thiruvananthpuram

ഇന്റർനാഷണൽ റബ്ബർ റിസർച്ച് ആന്റ് ഡെവലപ്മെന്റ് ബോർഡ് (IRRDB) -ന്റെ 2016-ലെ യുവശാസ്ത്രജ്ഞരുടെ അന്തർദ്ദേശീയ അവാർഡിന് ഇന്ത്യൻ റബ്ബർഗവേഷണകേന്ദ്രത്തിലെ സയന്റിസ്റ്റ് ഡോ.ബി. പ്രദീപും ഇന്ത്യൻ സൊസൈറ്റി ഓഫ് പ്ലാന്റേഷൻ ക്രോപ്പ്സ് ഏർപ്പെടുത്തിയിട്ടുള്ള ആർ.എച്ച്. നരസിംഹസ്വാമി മെമ്മോറിയൽ ദേശീയ അവാർഡിന് ഡോ. സി. ബീനാ റോയിയും അർഹരായി.

ഉപഗ്രഹചിത്രങ്ങളും ജിയോസ്പേഷ്യൽ ടെക്നോളജിയും ഉപയോഗിച്ച് ഇന്ത്യയിലെ റബ്ബർതോട്ടങ്ങളെ അടയാളപ്പെടുത്തുന്നതിൽ നൽകിയ സംഭാവന പരിഗണിച്ചാണ് ഡോ. പ്രദീപിന് അവാർഡ് നൽകിയത്. ആദ്യമായാണ് ഒരു ഇന്ത്യൻ ശാസ്ത്രജ്ഞന് ഈ പുരസ്കാരം ലഭിക്കുന്നത്. അവാർഡ് ജേതാവെന്നനിലയിൽ കമ്പോഡിയയിൽ വച്ചു നടന്ന അന്താരാഷ്ട്ര റബ്ബർ കോൺഫറൻസിൽ മോഡിസ് ടെറാ സാറ്റലൈറ്റ് ഡേറ്റ ഉപയോഗിച്ച് റബ്ബർതോട്ടങ്ങളിൽ വരള്ച മൂലം ഉണ്ടാകുന്ന പ്രശ്നങ്ങളെ മനസ്സിലാക്കുന്നതിനെക്കുറിച്ച് സംസാരിക്കാനും പ്രദീപിന് അവസരം ലഭിച്ചു.

'കൺസൂക്ഷൻ ഓഫ് ഹൈ ഡെൻസിറ്റി ജെനറ്റിക് ലിങ്കേജ് മാപ് യൂസിങ് എസ് എൻ പി (SNP) യും സിലിക്കോ ഡി ആർട്ട് (Silico D Art) മാർക്കേഴ്സ് ആന്റ് കൃ ടി എൽ (QTL) മാപ്പിങ് ഫോർ ഡിസിസ് റെസിസ്സൻസ് ഇന് റബ്ബർ' എന്ന പ്രബന്ധമാണ് റബ്ബർ ഗവേഷണ കേന്ദ്രത്തിലെ സീനിയർ സയന്റിസ്റ്റായ ഡോ. റോയിയെ അവാർഡിന് അർഹയാക്കിയത്. ഗവേഷണരംഗത്തെ സംഭാവനകള്ക്കുള്ള അംഗീകാരമായ ഗുമൻ ദേവി മെമ്മോറിയൽ ബെസ്റ്റ് വുമൺ സയന്റിസ്റ്റ് നാഷണൽ അവാർഡും ഡോ. സി. ബീനാ റോയിക്ക് ലഭിച്ചിരുന്നു.

(Release ID: 1483100) Visitor Counter : 2

